



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

புதன்கிழமை 28-06-2023



ஆமாம்! அந்த ஸ்டாலின்தான்!

பாட்டனாவில் ஏற்பட்ட அகில இந்தியக் கட்சிகளின் ஒற்றுமை என்பது மகத்தான சாதனைதான் என்பதை பா.ஜ.க.வின் பய அலறலைப் பார்த்தாலே உணர முடிகிறது!

‘அவர்கள் சேர்ந்தே இருக்க மாட்டார்கள்’ என்று சொல்லி தனக்குத் தானே மனதைத் தேற்றிக் கொள்கிறார் உள்துறை அமைச்சர் அமித்ஷா. ‘காங்கிரசை ஒரு காலத்தில் எதிர்த்தவர்கள் எல்லோரும் காங்கிரசுடன் கைகோர்த்துள்ளார்கள்’ என்று நடுங்குகிறார் பா.ஜ.க. தலைவர் நடரா.

ராணுவ அமைச்சர் ராஜ்நாத் சிங்குக்கு ‘ஸ்டாலின்’ என்ற பெயரே பயமுறுத்துவதாக அமைந்துள்ளது.

“ஸ்டாலின் என்பது ரஷ்ய சர்வாதிகாரத்தின் பெயர். அதேபோல் சர்வாதிகாரத்தை ஸ்டாலின் செய்கிறார்” என்கிறார் ராஜ்நாத்சிங். மிரண்ட கண்ணுக்கு இருண்ட தெல்லாம் பேய் என்பதைப் போல இவர்கள் பேசிக் கொள்கிறார்கள். ஸ்டாலின் என்ற பெயர் ஹிட்லர்களை வீழ்த்திய பெயர் என்பதால் ராஜ்நாத்சிங்கு கள் பயம் கொள்வதை நம்மால் புரிந்து கொள்ள முடிகிறது.

ரஷ்ய அதிபர் ஸ்டாலின் சாதனைகளாக இவை பட்டியலிடப்படுகின்றன.

- ❖ மார்க்சியம் - லெனினியம் என்ற தத்துவத்தைக் காத்து நின்றார்.
- ❖ தாய்மொழி தேசிய இனப் பிரச்சினைகளுக்கு முக்கியத்துவம் கொடுத்தார்.
- ❖ முதலாளித்துவத்துக்கு சோவியத்தில் முடிவு கட்டினார்.
- ❖ சோசலிச ஆட்சி முறையே முதலாளித் துவத்துக்கு மாற்று என்பதை நிரூபித்தார்.
- ❖ உலகில் முதலாவதும் மிகப் பெரியதுமான கூட்டுப்பண்ணைகளை உருவாக்கினார்.
- ❖ சோவியத்தை மாபெரும் தொழில் வல்லரசு ஆக்கினார்.
- ❖ வேலைக்கு உத்தரவாதம், அனைத்து குடிமக்களுக்கும் சமூக பாதுகாப்பு, எழுத்தறிவினமை முழுமையாக நீக்கம் ஆகியவற்றைச் செய்து காட்டினார்.
- ❖ இரண்டாம் உலகப் போரின் போது சோவியத் வெற்றி பெற வழிகாட்டினார்.
- ❖ கிழக்கு ஐரோப்பிய சோசலிச நாடுகளை உருவாக்கினார்.
- ❖ வெளிநாடுகளில் நடந்த பாட்டாளி வர்க்க போராட்டங்களை ஆதரித்தார்.
- ❖ ஏகாதிபத்தியங்களுக்கு எதிராக இருந்தார்.

- இவைதான் ரஷ்ய அதிபர் ஸ்டாலினின் சாதனைகள் ஆகும். இவை எதுவும் ராஜ்நாத் சிங் கண்ணுக்குத் தெரிய வில்லை. பிற்போக்கு வாதிகளின் கண்ணுக்கு அப்படித்தான் தெரியும். புரட்சியாளர்களையும், சீர்திருத்த எண்ணம் கொண்டவர்களையும் இப்படித்தான் பிற்போக்குவாதிகள் காலம் காலமாக கொச்சைப்படுத்தி வந்துள்ளார்கள்.

“விவசாயிகளுக்கு நிலம், உழைக்கும் வர்க்கத்துக்கு பாதுகாப்பு, ரஷ்யாவின் அனைத்துக் குடிமக்களுக்கும் ஜனநாயகக் குடியரசு” என்று அறிவித்தார் ரஷ்ய அதிபர். அதைச் செய்தும் காட்டினார்.

ஐந்தாண்டுத்திட்டங்களை அறிமுகம் செய்து சோவியத்தை மீட்டெடுத்தது ஸ்டாலினின் சாதனையாகும். முதலாளித்துவ நாடுகள் தொழில் வீழ்ச்சியில் இருந்தபோது, 1920களின் இறுதியில் சோவியத் பொருளாதாரம் மட்டும் இரண்டு மடங்கு வளர்ச்சியைக் கண்டது. அனைத்துத் தொழில்களும் வளர்ச்சியைக் கண்டது.

1932 ஆம் ஆண்டின் இறுதியில் சோவியத் தொழில் துறை 334 விழுக்காடு வளர்ச்சியை பெற்றிருந்தது. அமெரிக்கா 84 விழுக்காட்டினும், இங்கிலாந்து 74 விழுக்காட்டினும் இருந்தன. தானிய உற்பத்தி பொங்கி எழுந்தது. **பின்தங்கிய விவசாய நாடாக இருந்த ரஷ்யாவை முன்னணி தொழில் வளர்ச்சி நாடாக மாற்றியது தான் ஸ்டாலினின் சாதனையாகும். இந்த சாதனைகளை ஒப்புக் கொள்ள மறுப்பவர்கள், ரஷ்ய அதிபரை சர்வாதிகாரி என்று குறை சொல்லத்தான் செய்வார்கள். சோசலிசத்தின் சாதனைகளை, இதுபோன்ற பொய்களின் மூலமாக நிராகரிப்பார்கள்.**

பாட்டாளி வர்க்கமே ஆட்சி அதிகாரத்தை தீர்மானிக்கும் அரசதிகாரமாக அது இருந்தாலும், வேற்றுமைக்கு உரிய மரியாதை கொடுக்கும் கட்டமைப்பை ரஷ்யாவில் லெனினும் ஸ்டாலினும் வழிமொழிந்தார்கள். ரஷ்ய மக்களின் சமத்துவம் மற்றும் இறையாண்மை, பிரிந்து சென்று சுதந்திர அரசு அமைக்கும் அளவுக்கு ரஷ்ய மக்களுக்கு தேசிய சுயநிர்ணய உரிமை, சிறப்புரிமைகள் நீக்கம், தேசிய சிறுபான்மையினருக்கும் இனக்குழு வினருக்கும் சுதந்திரமான வளர்ச்சி என்று அறிவிக்கப் பட்டது. தேசிய இனங்களுக்கான தனி அமைச்சரே இருந்தார் ரஷ்யாவில். ஸ்டாலினே சில காலம் அந்த அமைச்சராகவும் இருந்தார். மகா ரஷ்ய தேசிய வெறியைக் கண்டிப்பதில் முதல் ஆளாக இருந்தார் ஸ்டாலின். இவையே ஸ்டாலினிசத்தின் சர்வதேச அடையாளங்கள் ஆகும். சர்வாதிகாரி என்ற ஒற்றைச் சொல்லின் மூலமாக இவற்றை எல்லாம் மறைக்கப் பார்க்கிறார் ராஜ்நாத் சிங்.

காங்கிரசுடன் சேர்வதையும், ஒரு காலத்தில் காங்கிரசுக்கு எதிராக அணி சேர்ந்தவர்கள் இன்று அதனையும் இணைத்துக் கொள்கிறார்களே என்றும் குறை சொல்கிறது பா.ஜ.க. அதற்கும் ரஷ்ய அதிபர் ஸ்டாலின் பதில் அளித்துள்ளார்.

உலக அரங்கில் தங்குதலு மோலாதிக்கத்தை நிலைநாட்ட ஜெர்மனி, இத்தாலி, ஜப்பான் ஆகிய நாடுகள் தீர்மானித்த போது அமெரிக்கா, பிரான்ஸ், இங்கிலாந்து நாடுகளுடன் இணைந்து அவர்களை வீழ்த்த வழி காட்டியவர்தான் ரஷ்ய அதிபர் ஸ்டாலின் ஆவார். நாடுகளையேகூட ஜனநாயக ஏகாதிபத்தியம் பாசிச ஏகாதிபத்தியம் என்று பிரித்துச் சொன்னவர் அவர்தான். ‘எந்த இரண்டும் ஒன்றல்ல, எதிலும் முதன்மை தரத்தக்கது ஒன்றுண்டு’ என்று சொன்னவர் அவரே. “எதிரி மிகக் கொடூரமாக சோவியத்தை அழிக்க முனைகிறார்; சோவியத் தேசிய இனங்களை அழித்து ஜெர்மன் இளவரசர்களின் அடிமையாக மாற்ற நினைக்கிறார்” என்றார் அன்றைய ஸ்டாலின்.

இதோ இன்றைய நிலைமைக்கு எதிராக பாட்டாளி அணிச் சேர்க்கையானது இத்தகைய எச்சரிக்கையத்தான் இந்தியாவுக்குத் தந்துள்ளது. ஒற்றைத் தன்மை கொண்ட நாட்டை உருவாக்கி ஒரு மனிதக் குடையின் கீழ் இந்திய ஜனநாயகத்துக்கான முடிவுரையை எழுத நினைப்பவர்களுக்கு முடிவுரை தீட்டப்படவேண்டும்.

இதற்கான தொடக்கத்தை பாட்டாளி விதைத்து விட்டது. அதனால்தான் நடபாவும், அமித்ஷாவும், ராஜ்நாத்சிங்கும் அலறுகிறார்கள். அவர்களுக்கு பாசிச வாதிகளை வீழ்த்திய ஸ்டாலினாகவே இன்றைய முதலமைச்சர் மு.க.ஸ்டாலின் அவர்களும் தெரிகிறார்.ஆமாம்! அது உண்மை தான்!



தமிழ்நாடு முதலமைச்சர் மு.க.ஸ்டாலின் அவர்கள் நேற்று (27.6.2023) நந்தம்பாக்கம், சென்னை வந்ததில் நடைபெற்ற பன்னாட்டு குறு, சிறு மற்றும் நடுத்தரத் தொழில் நிறுவனங்கள் நான் விழாவில், குறுத்தொழில் குழும மேம்பாட்டுத் திட்டத்தின் கீழ் முதல் குறுத்தொழில் குழுமமாக கடலூர் மாவட்டம், பன்னாட்டு வட்டம், காம்புலியூரில் அமைக்கப்பட்டுள்ள முந்திரி பதப்படுத்தும் குறுத்தொழில் குழுமத்தை தொடங்கி வைத்தார். உடன் குறு, சிறு மற்றும் நடுத்தரத் தொழில் நிறுவனங்கள் துறை அமைச்சர் தா.மோ.அன்பழகன், பள்ளிக் கல்வித் துறை அமைச்சர் அன்பில் மகேஸ் பொய்யாமொழி, குறு, சிறு மற்றும் நடுத்தரத் தொழில் நிறுவனங்கள் துறைச் செயலாளர் வி. அருண் ராய், தமிழ்நாடு குறு, சிறு தொழில் நிறுவனங்கள் சங்கத்தின் தலைவர் கே.மாரியப்பன் மற்றும் அரசு உயர் அலுவலர்கள் உள்ளனர்.



பருவ மழையை எதிர்கொள்ள - முன்னெச்சரிக்கை நடவடிக்கைகள்!

அமைச்சர் எ.வ.வேலு அதிகாரிகளுடன் கலந்தாய்வு!

சென்னை, ஜூன் 28 - சென்னை, தலைமைச் செயலகத்தில், பருவ மழையை எதிர்கொள்வதற்கு எடுக்கப்படவேண்டிய முன்னெச்சரிக்கை நடவடிக்கைகள் குறித்து, நேற்று (27.6.2023) பொதுப் பணிகள், நெடுஞ்சாலைகள் மற்றும் சிறுதுறைமுகங்கள் மற்றும் சிறுதுறைமுகங்கள் துறை அமைச்சர் எ.வ.வேலு நெடுஞ்சாலைத்துறை அதிகாரிகளுடன் கலந்தாய்வுக் கூட்டம் நடத்தினார்.

இந்த ஆய்வுக்கூட்டத்தில், பல்வேறு மாவட்டங்களில், நடைபெற்று வரும் சாலைப்பணிகள் மற்றும் பாஸ்பணிகள் அனைத்து, மழைக்காலம் தொடங்கும் முன்பாகவே, (அதாவது அக்டோபர் மாதம்) முடிக்க வேண்டும் எனவும், ஆகஸ்ட் மாதத்தை, பாலம் பராமரிப்பு மாதமாகக் கொண்டு, பராமரிப்பு மற்றும் சிறுபாலங்கள், வடிகால்களில் அடைப்புகள் இருந்தால் உடனே அகற்ற வேண்டும் என்றும் அதிகாரிகளுக்கு

உத்தரவிட்டார்கள்.

குடிநீர் வாரியம், தமிழ்நாடு மின்சார வாரியம், மெட்ரோ, கழிவுநீரகற்றுவாரியம் போன்ற பிற துறைகளுடன் ஒருங்கிணைந்து மழைக்காலம் தொடங்குவதற்கு முன்பாகவே, சாலைகளில் தோண்டப்பட்ட பள்ளங்களை மறுசீரமைப்புப் பணிகளை முடிக்க வேண்டும் என்றும், செப்டம்பர் மற்றும் அக்டோபர் மாதத்திற்குள் மறுசீரமைப்புப் பணிகளை முடிக்க வேண்டும் என்றும் அமைச்சர் அவர்கள் பணிபுரட்டினார்கள். அதிகாரிகளுக்கும் உத்தரவிட்டார்கள்.

சாலை ஓரங்களில் உள்ள காய்ந்து, உடையும் நிலையில் உள்ள மரக்கிளைகளை அகற்ற வேண்டும் எனவும், மழைநீர் வடிந்து செல்ல ஏதுவாக, உயர்மட்ட பருவ

வங்களை வெட்டுதல் போன்ற பணிகளை செய்ய வேண்டும் எனவும், மின் அறுவை இயந்திரம், ஜெனரேட்டர், மின்சார நீரேற்று பம்புகள் மற்றும் லாரிகள் போன்ற அனைத்து இயந்திரங்களையும் உடனடியாகக் கொண்டு செல்ல ஏதுவாக தயார் நிலையில் வைத்திருக்க வேண்டும் எனவும், தேவைகளின் அடிப்படையில், மணல் பைகளைத் தயார் நிலையில் வைத்திருக்க வேண்டும் எனவும், பேரிடர் மேலாண்மைத் திட்டம் மற்றும் கட்டுப்பாட்டு அறைகளைத் தயார் நிலையில் வைத்திருக்க வேண்டும் என உத்தரவிட்டார்கள்.

மேலும், மழைநீரால் பாதிக்கப்படக்கூடிய இடங்களை அடையாளங்கண்டு, முன்கூட்டியே சீரமைக்க தயாராக இருக்க வேண்டும் என்றும், அவசர கால பணிகளுக்கு மாவட்ட நிர்வாகம் மற்றும் பேரிடர் மேலாண்மை துறையுடன் ஒருங்கிணைந்து செயல்பட

வேண்டும் என்றும், மழைக் காலத்தில் வாகன சுரங்கப்பாதைகள் மற்றும் பாதுகாப்பின் சுரங்கப் பாதைகளில் மழைநீர் தேங்குவதைத் தவிர்க்க தேவையான நீரேற்று பம்புகள் தயார் நிலையில் வைத்திருக்க வேண்டும் என அறிவுறுத்தினார்கள்.

அண்ணா சாலை, பூதம், மல்லி சாலை, ஜவகர்லால் நேரு சாலை கத்திப்பாரா முதல் கோயம்பேடு வரை, ஜெனரல் பிட்டர்சன் சாலை, காந்தி இர்வின் பாலம், திருவள்ளூர் சாலை, இராமபுரம் சாலை, கொளத்தூர் சாலை, சென்னை தினத்தந்தி அலுவலகம் முன்பாக போன்ற இடங்களில் நடைபெறும் பணிகளை போர்க்கால அடிப்படையில், அடுத்த 15 நாட்களுக்கு முடிக்கப்பட வேண்டும் என்றும், இந்த வருடம் நிரந்தர வெள்ள சீரமைப்புப் பணிகளுக்காக 46 பணிகளுக்கு ரூ.105 கோடி மதிப்பில் நிர்வாக அங்கீகாரம் வழங்கப்பட்டுள்ளது.

இந்த பணிகளுக்கு அனைத்தும் உடனடியாக ஒப்பந்தம் கோரப்பட்டு, அனைத்து பணிகளும் அக்டோபர் மாதத்திற்குள் முடிக்க வேண்டும் என்றும் அதிகாரிகளுக்கு உத்தரவிட்டார்கள்.

கொளப்பாக்கம் சாலை, அனை ஏரி போன்ற இடங்களில் நடைபெற்று வரும் பணிகளை விரைந்து செயல்படுத்தி முடிக்க வேண்டும். மேலும், இந்த ஆண்டு நிர்வாக அனுமதி வழங்கப்பட்டுள்ள வடிகால்களில், மண், குப்பைகள் போன்றவை வடிகால்களில் செல்லாத வகையில், “தடுப்பு வலைகள்” விரைவாக அமைக்க வேண்டும் எனவும் அமைச்சர் எ.வ.வேலு உத்தரவிட்டார்.

இக்கூட்டத்தில், நெடுஞ்சாலைத்துறை மற்றும் சிறுதுறைமுகங்கள் துறை, அரசு கட்டுத்தலைமைச் செயலாளர் பிரதிப் யாதவ், நெடுஞ்சாலைத்துறை கட்டுமானம் மற்றும் பராமரிப்பு தலைமைப் பொறியாளர் இரா. சந்திரசேகர் மற்றும் துறை சார்ந்த அலுவலர்கள் பங்கேற்றார்கள்.

பண்ணைப் பசுமை நுகர்வோர் கடைகள் மூலம்

குறைந்த விலையில் தக்காளி விற்க நடவடிக்கை!

புதுக்குவோர் மீது கடும் நடவடிக்கை! அமைச்சர் கே.ஆர்.பெரியகருப்பன் எச்சரிக்கை!

சென்னை, ஜூன் 28 - தமிழ்நாட்டில் தக்காளி விலை ஏற்றத்தை கட்டுப்படுத்த கூட்டுறவுத்துறையின் மூலம் செயல்பட்டு வரும், பண்ணை பசுமை நுகர்வோர் கடைகள் மற்றும் நகரும் பண்ணை பசுமை நுகர்வோர் கடைகள் மூலம் கொள்முதல் விலைக்கே தக்காளி விற்பனை செய்யப் பட்டு வருகிறது. விலையேற்றத்தை கருத்தில் கொண்டு தக்காளியை புதுக்குடி நடவடிக்கையில் ஈடுபடுவோர் மீது கடும் நடவடிக்கை எடுக்கப்படும் என கூட்டுறவுத்துறை அமைச்சர் கே.ஆர்.பெரியகருப்பன் தெரிவித்துள்ளார்.

இந்த ஆண்டு கோடையில் கடும் வெப்பம் நிலவியதால் விவசாயிகள் தக்காளி



பயிரிடுவது கணிசமாக குறைந்ததாலும், அண்டை மாநிலங்களிலிருந்து தக்காளி வரத்து குறைந்ததாலும், கடந்த வாரம் முதல் தக்காளி விலை அதிகரித்துள்ளது. தோராயமாக நான் ஒன்றுக்கு சென்னை, கோயம்பேடு மார்கெட்

புதுக்கு 800 டன் வரையிலான வரக்கூடிய தக்காளி வரத்து தற்போது 300 டன் என்ற அளவில் குறைந்துள்ளது. இதனால் வெளிச்சந்தைகளில் ஒரு கிலோ தக்காளியின் விலை ரூ.90 முதல் ரூ.100 வரை விற்கப்படுகிறது. இதனால் ஏழை மற்றும் நடுத்தர மக்கள் பாதிக்கப்பட்டுள்ளனர்.

இந்த விலையேற்றத்தை கட்டுப்படுத்தும் வகையில், தமிழ்நாடு முதலமைச்சர் அவர்களின் அறிவுறுத்தலின் படி, கூட்டுறவுத்துறையின் மூலம் சென்னையில் செயல்பட்டு வரும் 27 பண்ணை பசுமை நுகர்வோர் கடைகள் மற்றும் 2 நகரும் பண்ணை பசுமை நுகர்வோர் கடைகள், கோயம்பேடு மார்கெட்டில் செயல்பட்டு

வரும் 10 பண்ணை பசுமை நுகர்வோர் கடைகள், திருச்சியில் செயல்பட்டு வரும் 13 பண்ணை பசுமை நுகர்வோர் கடைகள் மற்றும் 1 நகரும் பண்ணை பசுமை நுகர்வோர் கடை, மதுரையில் செயல்பட்டு வரும் 4 பண்ணை பசுமை நுகர்வோர் கடைகள்.

மேலும், தூத்துக்குடி, திருவண்ணாமலை, திருநெல்வேலி, தஞ்சாவூர், திருப்பூர், சேலம், ஈரோடு, வேலூர் ஆகிய மாவட்டங்களில் தலா 1 வீதம் செயல்பட்டு வரும் பண்ணை பசுமை நுகர்வோர் கடைகள் என 62 பண்ணை பசுமை நுகர்வோர் கடைகள் 3 நகரும் பண்ணை பசுமை நுகர்வோர் கடைகள் மூலம் கொள்முதல்

விலைக்கே தக்காளி விற்பனை செய்யப்பட்டு வருகிறது.

பண்ணை பசுமை நுகர்வோர் கடைகளில் குறைந்த பட்சமாக தக்காளி விலை கிலோ ஒன்றுக்கு ரூ.68 முதல் விற்பனை செய்யப்பட்டு வருகிறது. இந்த விலையானது வெளிச்சந்தையுடன் ஒப்பிடுகையில் ரூ.28 முதல் ரூ.32 வரை குறைவானதாகும். மேலும், பண்ணை பசுமை நுகர்வோர் கடைகளில் ரூ.60 முதல் விற்பனை செய்ய நடவடிக்கை மேற்கொள்ளப்படும். இந்த விலையேற்றம் தற்காலிகமானதே விரைவில் தக்காளி விலையேற்றம் கட்டுப்படுத்தப்படும்.

எனவே, பொதுமக்கள் அனைவரும் பண்ணை பசுமை நுகர்வோர் கடைகள் மூலம் தக்காளி மற்றும் காய்கறிகளை வாங்கிப் பயன்பெறுமாறு கூட்டுறவுத்துறை அமைச்சர் கே.ஆர். பெரியகருப்பன் கேட்டுக்கொண்டார்.

பகரீத் மற்றும் தொடர் விடுமுறையை முன்னிட்டு

சிறப்புப் பேருந்துகள் இயக்கம்!

தமிழ்நாடு அரசு அறிவிப்பு!

சென்னை, ஜூன் 28 - ஜூன் 29 ஆம் தேதி பகரீத் மற்றும் தொடர் விடுமுறையை முன்னிட்டு தமிழ்நாடு அரசு போக்குவரத்துக் கழகங்கள் மூலம் சிறப்பு பேருந்துகள் இயக்கம் - அரசு விரைவுப் போக்குவரத்துக் கழக மேலாண் இயக்குநர் தகவல் தெரிவித்துள்ளார். 29.06.2023 பகரீத் மற்றும் தொடர் விடுமுறையை முன்னிட்டு 28.06.2023 இன்று சென்னையிலிருந்தும் மற்றும் பிற இடங்களிலிருந்தும் கூடுதலான பயணிகள் தமிழகம் முழுவதும் பயணம் மேற்கொள்வார்கள் என எதிர்பார்க்கப்படுகிறது. இதனை கருத்தில் கொண்டு, தமிழ்நாடு அரசு போக்குவரத்துக் கழகங்கள் மூலம் தினசரி இயக்கப்படும் பேருந்துகளுடன் கூடுதலாக சிறப்பு பேருந்துகளை இயக்கி திட்டமிடப்பட்டுள்ளது.

சென்னையிலிருந்து தமிழகத்தின் முக்கிய இடங்களுக்கு 28.06.2023 இன்று தினசரி இயக்கப்படும் பேருந்துகளுடன் கூடுதலாக 400 சிறப்பு பேருந்துகள் நூம் மற்றும் பல்வேறு இடங்களிலிருந்து அதாவது, சென்னை, மதுரை, திருநெல்வேலி, திருச்சி, சேலம்



பொதுப் பணிகள், நெடுஞ்சாலை மற்றும் சிறு துறைமுகங்கள் துறை அமைச்சர் எ.வ.வேலு நேற்று பொதுப் பணித்துறையில் பணியாற்றி பணிக்காலத்தில் இயற்கை எய்திய ரெ.ராமலிங்கத்தின் (உதவிப் பொறியாளர்) மகள் செல்வி.ம.ஹர்சினி என்பவருக்கு கருணை அடிப்படையில் உதவி வரைவாளர் பணி நியமன ஆணை வழங்கினார். இந்நிகழ்வில் முதன்மை தலைமைப் பொறியாளர் கே.பி.சத்தியமூர்த்தி, தலைமைப் பொறியாளர் ஆயிரத்தரசு ராஜசேகர் ஆகியோர் உடனிருந்தனர்.